

09-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి ప్రతిరోజూ నేర్పుతున్న చదువును ఎప్పుడూ మిస్ చేయరాదు. ఈ చదువు ద్వారానే ఆంతరికములోని సంశయాలు దూరమవుతాయి”

ప్రశ్న:- బాబా మనస్సు(హృదయము)ను గెలుచుకునే యుక్తి ఏది ?

సమా:- బాబా మనస్సును గెలుపొందుటకై ఎంతవరకు సంగమయుగము ఉంటుందో అంతవరకు బాబా వద్ద ఏదీ దాచకండి. మీ క్వారెక్టర్ (స్వభావము/Character) పై పూర్తి గమనముంచండి. ఒకవేళ ఏదైనా పాపకర్త జరిగినట్లయితే అవినాశి సర్వనకు చెప్పి తేలికైపోండి. తండ్రి ఏ శిక్షణనిస్తున్నారో, అదే వారు చూపు దయ, కృప లేక ఆశీర్వాదము. తండ్రి నుండి దయ, కృపను వేడుకొనుటకు బదులు స్వయం పై కృప చూపించండి. ఇలా పురుషార్థము చేసి తండ్రి హృదయాన్ని గెలవండి.

ఓంశాంతి. క్రొత్త ప్రపంచములో సుఖము, పాత ప్రపంచములో దుఃఖము ఉంటుందని ఇప్పుడు ఆత్మిక పిల్లలకు తెలుసు. దుఃఖమున్నప్పుడు అందరూ దుఃఖితులు అవుతారు, సుఖము ఉన్నప్పుడు అందరూ సుఖంగా ఉంటారు. సుఖ ప్రపంచములో దుఃఖానికి నామ-రూపాలుండవు. దుఃఖ ప్రపంచములో సుఖానికి నామ-రూపాలుండవు. ఎక్కడ పాపము ఉంటుందో అక్కడ పుణ్యానికి నామ-రూపాలుండవు. ఎక్కడ పుణ్యము ఉంటుందో అక్కడ పాపానికి నామ-రూపాలుండవు. ఆ స్థానాలు ఏవి? మొదటిది - సత్తయుగము, రెండవది - కలియుగము. ఇది పిల్లల బుద్ధిలో తప్పక ఉంటుంది. ఇప్పుడు దుఃఖ సమయము పూర్తి అవుతుంది. సత్తయుగము కొరకు ఏర్పాట్లు జరుగుతూ ఉన్నాయి. ఇప్పుడు మనము పతిత ఛీ-ఛీ ప్రపంచము నుండి ఆ వైపు సత్తయుగము అనగా రామరాజ్యానికి వెళ్తున్నాము. నూతన ప్రపంచములో సుఖము, పాత ప్రపంచములో దుఃఖము ఉంటుంది. సుఖాన్ని ఇచ్చేవారు దుఃఖాన్ని ఇవ్వరు. బాబా సుఖమును ఇస్తారు. దుఃఖము మాయా రావణుడు ఇస్తాడు. ఈ శత్రువు బొమ్మను ప్రతి సంవత్సరము కాలుస్తారు. దుఃఖాన్ని ఇచ్చేవారిని సదా కాలుస్తారు. అతని రాజ్యము పూర్తి అయినప్పుడు సదా కాలానికి అతని రాజ్యము సమాప్తమవుతుంది. 5 వికారములే అందరికీ అదిమధ్యాంతముల దుఃఖాన్ని ఇస్తూ వచ్చాయి. మీరు ఇచ్చట కూర్చున్నప్పటికీ మేము బాబా వద్దకు వెళ్ళాలని మీ బుద్ధిలో ఉండాలి. రావణుని మీరు తండ్రి అని అనరు. రావణుని పరమపిత పరమాత్మ అని ఎవరైనా అనడాన్ని ఎప్పుడైనా విన్నారా? ఎప్పుడూ లేదు. లంకలో రావణుడు ఉండేవాడని కొందరు అనుకుంటారు. ఈ పూర్తి ప్రపంచాన్నే లంక అని బాబా చెప్తున్నారు. వాస్కిడిగామ స్థీమరు, బోటు ద్వారా పర్వతించి వచ్చారని చెబుతారు. ఆయన పర్వతించిన సమయములో విమానాలు మొదలైనవి ఏవీ లేవు. రైళ్ళు కూడా ఆవిరి(Steam/స్టీమ్) ద్వారా నడిచేవి, విద్యుత్ వేరు. ప్రపంచము ఒక్కటే. క్రొత్తది-పాతదిగా, పాతది-క్రొత్తదిగా తయారవుతుందని బాబా చెప్తున్నారు. స్థాపన, పాలన, వినాశము అని చెప్పరాదు. మొదట స్థాపన, తర్వాత వినాశము, తర్వాత పాలన. ఇది సరియైనది. తర్వాత రావణుని పాలన ప్రారంభమవుతుంది. అది అసత్కపరులుగా,

వికారీ పతితులుగా చేయు పాలన, దీని ద్వారా అందరూ దుఃఖితులవుతారు. బాబా ఎప్పుడూ ఎవ్వరికీ దుఃఖాన్ని ఇవ్వరు. ఇక్కడ తమోప్రధానులైన కారణముగా బాబాను సర్వవ్యాపి అని అంటారు. ఎలా అయ్యారో చూడండి! ఇది నడుస్తూ, తిరుగుతూ మీ బుద్ధిలో ఉండాలి. చాలా సహజమైనది. ఇది కేవలము అబ్ద్(పరమాత్మ) మాట. లేచి అల్లాను స్మృతి చేయండిని ముసల్మానులు కూడా చెప్తారు. వారు స్వయము కూడా ఉదయమే లేస్తారు. అల్లా లేక ఖుదాను స్మృతి చేయండిని వారు చెబుతారు. తండ్రిని స్మృతి చేయండి అని మీరు చెబుతారు. బాబా అను శబ్దము చాలా మధురమైనది. అల్లా అని చెప్పడం వల్ల ఆస్తి గుర్తుకు రాదు. బాబా అని చెప్పడం వల్ల ఆస్తి స్మృతిలోకి వస్తుంది. ముసల్మానులు తండ్రి అని అనరు. వారు అల్లా-మియా అని అంటారు. మియా-బీబి(భార్య-భర్తలు) ఈ శబ్దాలన్నీ భారతదేశములో ఉన్నాయి. పరమపిత పరమాత్మ అని అన్నప్పుడు శివలింగము గుర్తు వస్తుంది. యూరోప్ వాసులు గాడ్ ఫాదర్ అని అంటారు. భారతదేశములో రాళ్ళు-రప్పలను కూడా భగవంతుడని అనుకుంటారు. శివలింగము కూడా రాతిదే ఉంటుంది. ఈ రాతిలో భగవంతుడున్నాడని అనుకుంటారు. భగవంతుని స్మృతి చేసినప్పుడు రాతియే ఎదురుగా వస్తుంది. రాయినే భగవంతుడు అని అనుకొని పూజిస్తారు. రాయి ఎక్కడ నుండి వస్తుంది? కొండల పై వానలు పడుతూ పడుతూ గుండ్రముగా, నున్నగా తయారవుతుంది. తర్వాత సహజమైన గుర్తుగా కూడా తయారవుతుంది. దేవీ - దేవతల మూర్తి అలా కాదు. రాతిని చెక్కి చెక్కి చెవులు, ముఖము, ముక్కు, కళ్ళు మొదలైనవి ఎంతో సుందరంగా తయారు చేస్తారు. శివబాబా మూర్తికి ఖర్చులు మొదలైనవి ఏవీ ఉండవు. మేమే చైతన్యములో దేవీ దేవతలుగా అవుతున్నామని మీకు తెలుసు. చైతన్యములో ఉన్నప్పుడు పూజలు మొదలైనవి జరగవు. ఎప్పుడు రాతిబుద్ధి గలవారుగా అవుతారో అప్పుడు రాతికి పూజ చేస్తారు. చైతన్యముగా ఉన్నప్పుడు పూజ్యులుగా ఉంటారు, తర్వాత పూజారులుగా అవుతారు. అక్కడ పూజారులుండరు, రాతిమూర్తి కూడా ఉండదు. అవసరమే ఉండదు. ఎవరు చైతన్యముగా ఉండేవారో వారి స్మృతి స్మారకము కొరకు రాతిని ఉంచుతారు. ఈ దేవతల జీవన కథ ఏమిటో ఇప్పుడు మీకు తెలిసింది. మరలా అదే పునరావృతమవుతుంది. ఈ చక్రపు లభించుటకు ముందు మీరు రాతిబుద్ధి గలవారుగా ఉండేవారు. ఇప్పుడు బాబా నుండి లభిస్తున్న జ్ఞానము ఒక్కటే, కానీ స్వీకరించేవారు నంబరువారుగా ఉన్నారు.

మీ రుద్రమాల కూడా ఈ ధారణ అనుసారముగానే తయారవుతుంది. ఒకటి రుద్రమాల, రెండవది రూండ మాల. ఒకటి సోదరులది, మరొకటి సోదరీ - సోదరులది. ఆత్మలు చాలా సూక్ష్మమైన బిందువులని ఇప్పుడు మీ బుద్ధిలో ఉంది. భృకుటి మధ్యలో మెరుస్తున్న నక్షత్రమని (భృకుటి కే బీచ్ మే చమకతా హై అజిట్ సితారా.....) గాయనము కూడా ఉంది. ఆత్మలమైన మనము చైతన్యమైన వారమని, చిన్న నక్షత్రములా ఉంటామని మీకు తెలుసు. మరలా తల్లి గర్భములోకి వచ్చినప్పుడు మొదట చాలా చిన్న పిండముగా ఉంటుంది. మరలా అదే ఆత్మ ఈ శరీరము ద్వారా అవినాశి పాత్రను అభినయిస్తుంది. ఈ శరీరాన్నే అందరూ స్మృతి చేయడం ప్రారంభిస్తారు. ఈ శరీరమే

మంచిగా - చెడుగా ఉండటం వలన అందరినీ ఆకర్షిస్తుంది. ఆత్మాభిమానులవ్వండి, స్వయాన్ని ఆత్మ అని తెలుసుకోండి అని సత్యయుగములో ఎవ్వరూ చెప్పరు. ఈ జ్ఞానము ఇప్పుడు మాత్రమే లభిస్తుంది ఎందుకనగా ఆత్మ ఇప్పుడు పతితమయ్యింది. పతితమైన కారణముగా, ఏ పని చేసినా అదంతా ఉల్టా(విరుద్ధము)గానే అవుతుంది. బాబా సుల్తాన్(సరియైన) కర్మ చేయిస్తారు. రావణుడు ఉల్టా కర్మ చేయిస్తాడు. బాబాను సర్వవ్యాపి అని అనడం అన్నింటికన్నా ఉల్టా కర్మ. ఆత్మ ఏ పాత్రను అభినయిస్తుందో, అది అవినాశి. అది కాలబడదు, దానికి పూజ జరుగుతుంది. శరీరము కాలబడుతుంది. ఆత్మ శరీరమును వదిలేసినప్పుడు శరీరమును కాలుస్తారు. ఆత్మ వేరొక శరీరములో ప్రవేశిస్తుంది. ఆత్మ లేకుండా శరీరమును 2-4 రోజులు కూడా ఉంచుకోలేము. కొందరు శరీరానికి జైషధాలు పూసి ఉంచుతారు కూడా. కాని లాభమేమిటి? ఒక క్రైస్తవ సెయింట్ (సాధువు/Saint) జేవియర్ ఉండేవారు, వారి శరీరాన్ని ఇప్పుడు కూడా అలానే ఉంచారు. వారికి కూడా మందిరము కట్టించారు. ఎవ్వరికీ చూపరు, కేవలము వారి పాదాలు మాత్రమే చూపుతారు. ఎవరు ఆ కాళ్ళను తాకుతారో వారికి అనారోగ్యము రాదు అని చెప్తారు. ఆ పాదాలను ముట్టడము వలన అనారోగ్యము తగ్గినట్లయితే, వారి కృప అని అనుకుంటారు. నిశ్చయబుద్ధి ఉండటం వలన కొద్దిగా లాభముంటుంది. పెట్టిన భావనకు ఫలము(భావనా కా భాడా) లభిస్తుంది. నిశ్చయముంటే కొద్దిగానైనా లాభము లభిస్తుంది. నిజంగా ఒకవేళ అలా జరిగినట్లయితే చాలా మంది అక్కడకు వెళ్ళేవారు, పెద్ద మేకానే జరిగేది. బాబా కూడా ఇక్కడకు వచ్చారు, అయినప్పటికీ చాలా ఎక్కువ మంది లేరు. అందరూ రావడానికి స్థలము కూడా లేదు. అందరూ వచ్చే సమయము ఎప్పుడు వస్తుందో, అప్పుడు వినాశము జరుగుతుంది. ఇది కూడా తయారైన డ్రామా. దీనికి ఆది-అంత్యములు లేవు. ఎప్పుడైతే వృక్షము శిథిలావస్థకు చేరుకుంటుందో అంటే తమోపురానమైపోతుందో అప్పుడు వృక్షము పరివర్తన అవుతుంది. ఇది ఎంత పెద్ద అనంతమైన వృక్షము. ఎవరు మొదటి నంబరులో వెళ్ళాలో వారే మొదట వస్తారు. నంబరువారుగా వస్తారు కదా. సూర్యవంశీయులందరూ ఒక్కటిగా రారు. చంద్రవంశీయులు కూడా ఒక్కటిగా రారు. నంబరువారు మాల అనుసారముగానే వస్తారు. పాత్రధారులందరూ ఒకేసారి ఎలా వస్తారు? అలా వస్తే ఆటనే చెడిపోతుంది. ఇది చాలా ఖచ్చితంగా తయారైన ఆట. ఇందులో ఎలాంటి వ్యత్యాసములు ఉండవు.

మధురాతి మధురమైన పిల్లలూ! ఇక్కడ కూర్చున్నప్పుడు బుద్ధిలో ఇదే స్మృతి ఉండాలి. ఇతర సత్సంగాలలో వేరే ఇతర మాటలు బుద్ధిలోకి వస్తాయి. ఈ ఒక్క చదువు ద్వారానే మీ సంపాదన జరుగుతుంది. ఆ శాస్త్రాలు మొదలైనవాటిని చదవడము వలన సంపాదన జరగదు. కొన్ని మంచి గుణాలు అలవడుతాయి. గ్రంథమును చదివేవారంతా నిర్వికారులని కాదు. బాబా చెప్తున్నారు - ఈ ప్రపంచములో అందరూ భ్రష్టాచారముతోనే జన్మిస్తారు. అక్కడ జన్మ ఎలా జరుగుతుందని మిమ్ములను ఎవరైనా ప్రశ్నిస్తారు. అక్కడ పంచ వికారాలే ఉండవు, యోగబలముతో జన్మిస్తారని చెప్తుండి. ఈ బిడ్డ రానున్నాడని మొదటనే సాక్షాత్కారము అవుతుంది. అక్కడ వికారాల మాటే

ఉండదు. ఇక్కడ చిన్న పిల్లలను కూడా మాయ క్రింద పడేస్తుంది. కొంతమంది పిల్లలు తండ్రికి వినిపిస్తారు. వినిపించకపోతే 100 రెట్లు శిక్ష లభిస్తుంది. తండ్రి పిల్లలందరికీ చెప్తున్నారు - ఏదైనా పాపకర్త జరిగితే తండ్రికి తక్షణమే తెలియజేయాలి. తండ్రి అవినాశి వైద్యులు. వారికి వినిపించడము వలన తేలికైపోతారు. ఎంతవరకు సంగమయుగము ఉంటుందో అంతవరకు తండ్రి వద్ద ఏదీయూ దాచరాదు. ఏదైనా దాచితే తండ్రి హృదయమును గెలవలేరు. ఆధారమంతా పురుషార్థము పైననే ఉంది. స్కూలుకే రాలేదంటే స్వభావాలు పరివర్తన ఎలా అవుతాయి? ఈ సమయములో అందరి స్వభావాలు చెడిపోయి ఉన్నాయి. వికారమే మొదటి నెంబరు చెడు స్వభావము. అందుకే తండ్రి చెప్తున్నారు - పిల్లలారా, కామ వికారము మీ మహాశత్రువు. ఇంతకుముందు కూడా ఈ గీతా జ్ఞానమును విన్నాము కానీ ఈ విషయాలన్నీ అర్థమయ్యేవి కావు. ఇప్పుడు తండ్రి నేరుగా గీతను వినిపిస్తున్నారు. ఇప్పుడు తండ్రి పిల్లలైన మీకు దివ్యబుద్ధిని ఇచ్చారు. ఇప్పుడు భక్తిని గురించి వింటే భక్తికాలములో ఏమేమో చేశాము కదా అని నవ్వు వస్తుంది! ఇప్పుడు తండ్రి ఇచ్చు శిక్షణలో దయ, కృప లేక ఆశీర్వాదముల మాటే లేదు. స్వయం పైననే దయ, కృప లేక ఆశీర్వాదించుకోవాలి. తండ్రి ప్రతి బిడ్డ ద్వారా పురుషార్థము చేయిస్తారు. కొందరు బాగా పురుషార్థము చేసి తండ్రి హృదయమును గెలుచుకుంటారు, కొందరు పురుషార్థము చేస్తూ చేస్తూ చనిపోతారు కూడా. బాబా పిల్లలందరినీ ఒకేలా చదివిస్తారు, కానీ అప్పుడప్పుడు బాబా ద్వారా ఎటువంటి గుప్తమైన పాయింట్లు వెలువడుతాయంటే వెనుకటి సంశయాలన్నీ తొలగిపోతాయి, పురుషార్థములో స్థిరమైపోతారు. కనుకనే ఈ చదువును ఎప్పుడూ మిస్ చేయకూడదు. బాబా స్మృతియే ముఖ్యమైనది. ధైర్యగుణాలు కూడా ధారణ చేయాలి. ఎవరైనా ఏమైనా చెడు వినిపిస్తే వినీ విననట్లు ఉండిపోవాలి. చెడు వినకండి (హియర్ నో ఈవిల్/Hear No Evil.....), శ్రేష్ఠ పదవిని పొందాలంటే మాన-అవమానములు, సుఖ-దుఃఖాలు, ఓటమి-గెలుపులు అన్నిటినీ సహించాలి. తండ్రి చాలా యుక్తులు తెలియచేస్తారు. కానీ పిల్లలు తండ్రి మాటలను కూడా వినీ విననట్లుండిపోతే ఏ పదవి పొందుతారు? ఎంతవరకు అశరీరులుగా కారో అంతవరకు ఏదో ఒక చిన్న-పెద్ద దెబ్బలు తగులుతూనే ఉంటాయి. తండ్రి చెప్పింది వినలేదంటే తండ్రిని అగౌరవపరచినట్లే. అయినా తండ్రి చెప్తున్నారు - సదా జీవించి ఉండండి, తండ్రిని స్మృతి చేసి శ్రేష్ఠ పదవిని పొందండి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్యసారము:-

1. ఎవరైనా ఉల్టా-సుల్టా(విరుద్ధం)గా మాట్లాడితే వినీ విననట్లుండిపోవాలి. చెడు వినకు.....
(Hear No Evil). సుఖ-దుఃఖాలు, మాన-అవమానాలు అన్నిటినీ సహించాలి.
2. తండ్రి ఏదైతే వినపిస్తారో దానిని వినీ విననట్లుండి తండ్రిని అగౌరవపర్చరాదు. మాయ దెబ్బల నుండి రక్షింపబడుటకు అశరీరులుగా ఉండే అభ్యాసము తప్పక చేయాలి.

వరదానము:- “ సర్వసంబంధాలతో ఒక్క తండ్రినే మీకు తోడుగా ఉంచుకునే సహజ

పురుషార్థ భవ ”

తండ్రి స్వయంగా సర్వ సంబంధాలతో తోడు నిభాయిస్తానని ఆఫర్ చేస్తున్నారు. ఎటువంటి సమయమో అటువంటి సంబంధముతో తండ్రి జతలో ఉండండి. తండ్రిని తోడుగా చేసుకోండి. ఎక్కడ సదా జతలో ఉంటారో, సాధీగా కూడా ఉంటారో అక్కడ ఏ కష్టమూ ఉండదు. ఎప్పుడైనా స్వయాన్ని ఒంటరిగా అనుభవం చేస్తే అప్పుడు తండ్రిని బిందు రూపములో స్మృతి చేయకండి. ప్రాప్తుల లిస్టును గుర్తు తెచ్చుకోండి. భిన్న-భిన్న సమయాలలోని మనోహరమైన అనుభవాల కథలను స్మృతిలోకి తెచ్చుకోండి. సర్వ సంబంధాల రసమును అనుభవము చేస్తే శ్రమ సమాప్తమైపోతుంది, సహజ పురుషార్థులుగా అవుతారు.

సెక్లగ్:- “ బహూరూపులై మాయ బహూరూపాలను పరిశీలిస్తే(గుర్తిస్తే) మాస్టర్

మాయాపతులుగా అవుతారు ”

